



## د افغانستان انقلابي سازمان د دويمې کنگرې پيغام ټولو کمونيستانو، کارگرانو او زيارکېنانو ته

په داسې حال کې چې زموږ د بېوزلو ولسونو په ځيگر کې د ښکېلاک په وینو لړلی خنجر په بیرحمۍ خښیږي، افغانستان له پخوا څخه لا د جنایت، بربریت، زېښناک، استبداد، وژنې او قتل په اور کې سوځي او دیني - مذهبي فاشیزم د زیارکېنانو په وینو واټونه خړوبوي؛ د افغانستان انقلابي سازمان په پوره ویاړ سره تاسو ته د خپلې دویمې کنگرې د بریالۍ تر سره کیدنې خبر درکوي. د افغانستان انقلابي سازمان د هیواد د کارگرې طبقې د سیاسي مخکښ او د زیارکېنانو د مدافع په توګه، خپله دویمه کنگره په داسې وخت کې ولمانځله چې د افغانستان نیواک یوولسم کال ته دننه شوی؛ د اوباما او کرزي تر منځ د امنیتي هوکړه لیک په لاسلیک کولو سره د امریکایي امپریالیستانو لخوا د دایمي پوځي اډو جوړیدل پیلیدونکې دي او د لاسپوڅي دولت جنایتکاران او وحشي مذهبي فاشیستان، خپله په وینو لړلې توره زموږ د خلکو پر بدن په لایبرحمۍ ورنښاسي. زموږ د سازمان دویمه کنگره په دغه ډول وضعیت کې له بیلابیلو ولایتونو څخه د ګډون کونکو ملګرو په شتون د افغانستان د ستمخپلې او اسیر ولس د خلاصون لپاره په بیا هوډ او تعهد سره، د سازمان د لارښود او بنسټ ایښودونکي ملګري پاڅو په یاد، په امپریالیستي بمباریو او طالبې ځان وژنو کې زموږ د زیارکېنه وژل شویو ولسونو او په ټولې نړۍ کې د وژل شویو کمونیستانو او مبارزینو په یاد له یوې دقیقې چوپتیا وروسته د ملګرتیا په چاپیریال کې په کار پیل وکړ او د سازمان د پرولتري او انقلابي رسالت په پیژندلو سره، د مارکسیزم - لنینیزم - د مائوتسه دون اند په رڼا کې د نړېوال وضعیت، نړېوال کمونیستي غورځنګ، د هیواد کین غورځنګ او د هېواد وضعیت تحلیل او د تشکیلاتي جوړښت او د سازمان د رهبرۍ پر څرنگوالي د بحث او د امپریالیستانو او د هغوي د مزدورو لاسپوڅو پر وړاندې د لا جدي او پریکندنې مبارزې په ټینګار سره، خپل کار ته دوام ورکړ.

د کنگرې غړو د سازمان د کړنلارې او بنسټ لیک د هرې کرښې په څیر لوستلو سره، له ځانګړې اوضاع څخه په مشخص تحلیل، د سازمان په کړنلارې او بنسټ لیک کې د رایو په اکثریت ځینې اندولونه تصویب کړل. د کنگرې په پای کې د سازمان اجرائیوي مسئول، د نوې مرکزي کمیټې غړي او نوي علی البدل غړي د ګډون کونکو په پټو او مخامخ رایو وټاکل شول. د افغانستان انقلابي سازمان باور لري چې د پیاوړي، منضبط، په مارکسیزم سمبال او له پرګنو سره د کلک تړاو په درلودلو سره کولای شي د ښکېلاک زنجیرونه وشلوي، د لاسپوڅي دولت مانی وپړځوي، او پر ویجاړیو یې له ښکېلاک او زېښناک پرته ټولنې بنسټ کېږدي، داسې ټولنه چې د انقلابیانو د پرله پسې، اصولي، انقلابي او پریکنده مبارزې له لارې رامنځته کېدای شي او بس. د ملګریزه درودنو د ډالۍ کولو په ترڅ کې، باور لرو چې په ټولې نړۍ کې به د آزادۍ بڅبونکي انقلابونو تندر بالاخره د امپریالیستانو خور خوب حرام کړي، د پرولتري جګړې لمبې به د ښکېلاک او زېښناک درمند ته اور واچوي او د کمونیزم شبح به په ټوله نړۍ کې په ګردش راشي.

مړ دې وي امپریالیزم  
د سوسیالیزم په لور، مخ په وړاندې!

د افغانستان انقلابي سازمان

د ۱۳۹۱ لړم